
अधिसूचना 

29 जुलाई 2019 
सं 22 / नि०सि०( औ0 )17 - 09 / 17 / 1602 श्री संजय रमण, तत्कालीन कार्यपालक अभियंता 
( आई0डी0 - 3365 ) सोन नहर प्रमण्डल , खगौल द्वारा अपने उक्त पदस्थापन काल में बरती गई अनियमितता की जॉच 
विभागीय उड़नदस्ता अंचल द्वारा कि गई । उड़नदस्ता अंचल द्वारा समर्पित जॉच प्रतिवेदन की समीक्षा सरकार के स्तर 
पर कि गई । सम्यक समीक्षोपरांत निम्न आरोप के संबंध में विभागीय पत्रांक - 65 दि0 14.02. 17 द्वारा श्री रमण से 
स्पष्टीकरण किया गया: 

आरोप 
(i) विभागीय भूमि पर अवैध रूप से सामुदायिक भवन के निर्माण की सूचना सामाजिक कार्यकर्ता 

श्री प्रेम प्रकाश द्वारा दायर परिवाद द्वारा विभाग को दिनांक 02.02. 16 को प्राप्त हुई उक्त अवैध 
निर्माण के प्रति आपने कोई संज्ञान नही लिया तथा इसके विरूद्ध आपके स्तर से कोई ठोस कार्रवाई 
नही की गई । 
उक्त अवैध निर्माण की सूचना आंशिक रूप से अधीक्षण अभियंता को काफी विलंब से पत्रांक 291 

दिनांक 18.02 .16 द्वारा दी गई । 
(iii ) आपने विभागीय भुमि पर अवैध निर्माण कार्य बंद कराने को जो पत्रांक - 1525 दिनांक 23.09.14 

स्थानीय थाना को प्रेषित किया है उसमें भूमि की विवरण का अभाव है । 
( iv ) अवैध निर्माणाधीन भूमि के भूस्वामित्व संबंधी साक्ष्य नगर परिषद द्वारा पत्रांक - 342 दिनांक 

06 .04.16 द्वारा मांगने पर भी ठोस साक्ष्य आपके द्वारा उपलब्ध नही कराया गया । 
श्री संजय रमण द्वारा समीत स्पष्टीकरण का मुख्य अंश: 

श्री रमण द्वारा अपने स्पष्टीकरण में उल्लेख किया कि अवर प्रमंडल पदाधिकारी नौबतपुर के पत्रांक - 24 
दिनांक 08.02. 18 द्वारा मामले की जानकारी उन्हे दी गई । तत्पश्चात , अंचलाधिकारी, दानापुर, नगर कार्यपालक 
पदाधिकारी, खगौल अनुमंडल पुलिस पदाधिकारी दानापुर, अनुमण्डलाधिकारी , दानापुर एवं थाना प्रभारी, खगौल से अवैध 
निर्माण कार्य पर रोक लगाने हेतु अनुरोध किया । साक्ष्य के रूप में दिनांक 09.02.16 से दिनांक 04.07.16 तक निर्गत 
विभिन्न पत्रों का उल्लेख किया गया है । 


बिहार गजट ( असाधारण ) , 26 अगस्त 2019 


श्री रमण ने स्पष्टीकरण में अंकित किया कि प्रमंडलीय पत्रांक - 254 दिनांक 11.02.16 जो कार्यपालक 
अभियंता उड़नदस्ता प्रमंडल सं0 - 04 अनिसाबाद, पटना को संबोधित हैं , की प्रति अधीक्षण अभियंता एवं मुख्य अभियंता 
को भी प्रेषित की गई । प्रमंडलीय कार्यालय में जमीन संबंधी अभिलेख उपलब्ध नही होने की बात का उल्लेख श्री 
रमण द्वारा किया गया । 

उड़नदस्ता अंचल द्वारा समर्पित जॉच प्रतिवेदन , श्री रमण के विरूद्ध गठित आरोप पत्र एवं श्री रमण द्वारा 
समर्पित स्पष्टीकरण कि समीक्षा सरकार के स्तर पर की गई । सम्यक समीक्षोपरांत पाया गया कि अवैध रूप निर्माण 
कराये जा रहे सामुदायिक भवन की सर्वपथम सूचना विभाग को परिवादी से प्राप्त हुआ । जबकि कार्यपालक अभिंयता श्री 
रमण द्वारा अतिक्रमण संबंधी सूचना पूर्व मे ही विभाग को दिया जाना चाहिए था , जो नही दिया गया । जबकि 
अतिक्रमित भूमि कार्यपालक अभियंता के कार्यालय के समीप है एवं पूर्व में भी जल मीनार का निर्माण अतिक्रमण कर 
किया गया था । कार्यपालक अभियंता द्वारा कार्यपालक पदाधिकारी, नगर परिषद खगौल से केशर - ए - हिन्द भूमि जल 
संसाधन विभाग का है, का दावा करते हुए उन्ही से अनापत्ति प्रमाण पत्र की मांग करनी चाहिए थी एवं इसकी सम्पुष्टि 
अंचलाधिकारी से भी करानी चाहिए थी जो नही की गई । 

प्रमंडल में उपलब्ध अभिलेख के आधार पर कार्यपालक अभियंता द्वारा नगर परिषद के पत्रांक - 115 दिनांक 
18.03. 2009 एवं विभागीय पत्रांक - 1362 दिनांक 13.08.1991 की जानकारी पहले ही नगर परिषद , थाना प्रभारी, 
अंचलाधिकारी, एवं अन्य अधिकारियों को दी जानी चाहिए थी जो कि नही किया गया । 

विभागीय भुमि पर अवैध रूप से निर्माण किये जा रहे सामुदायिक भवन के संबंध में खगौल थाना में देर से 
सूचना दिये जाने एवं विधिवत् प्राथमिकी नही दर्ज कराने के लिए श्री रमण उत्तरदायी पाये गए । 

कार्यपालक पदाधिकारी, नगर परिषद खगौल के द्वारा निर्माण कराये जा रहे सामुदायिक भवन जमीन से 
संबंधीत / भू स्वामित्व से संबंधित साक्ष्य उपलबध कराने की मांग कार्यपालक अभियंता से की गई थी । इस संदर्भ मे 
सोन काडा को विषयांकित भुमि 10 वर्षों के लिए लीज पर हस्तान्तरित करने हेतु विभागीय स्वीकृति को भू - स्वामित्व के 
साक्ष्य के रूप में नही प्रस्तुत करने के लिए कार्यपालक अभियंता श्री संजय रमण उत्तरदायी पाये गए । 

जल मीनार निर्माण के पश्चात् बचे हुए भु भाग जिसपर नगर परिषद द्वारा अवैध रूप से सामुदायिक भवन 
इत्यादि का निर्माण किया जा रहा था , को घेराबंदी कर भविष्य में होने वाले अतिक्रमण से बचाने हेतु श्री रमण द्वारा 
अपेक्षित कार्रवाई नहीं की गई । 

वित्तीय वर्ष 2016 - 17 की अवधि में कृषि हेतु नहर चाट की बन्दोवस्ती नहीं किये जाने के फलस्वरूप विभाग 
को राजस्व की हानि हुई । जिसके लिए श्री संजय रमण उत्तरदायी पाये गए । 

इस प्रकार श्री रमण के विरूद्ध आरोप प्रमाणित पाया गया । उक्त प्रमाणित आरोप के लिए श्री रमण के विरूद्ध 
"निन्दन की सजा एवं एक वेतन वृद्धि पर असंचयात्मक प्रभाव से रोक " का दण्ड अधिरोपित करने का निर्णय 
सरकार द्वारा लिया गया । 

उक्त निर्णय के आलोक में श्री संजय रमण तत्कालीन कार्यपालक अभियंता, सोन नहर प्रमण्डल , खगौल को 
निम्न दण्ड दिया एवं संसूचित किया जाता है 

(i) निन्दन की सजा । 
(ii ) एक वेतन वृद्धि पर असंचयात्मक प्रभाव से रोक । 

बिहार राज्यपाल के आदेश से , 

मो0 रसूल मियाँ, 
सरकार के अवर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

